

አለማችን ላይ ካሉ ድንቅ ስመጥር የመሀል ሜዳ ፈርጦች እንዱ ነው። የብዙ ረከርዶች ባለቤት ፣ በ 2018 ሐገሩ ፈረንሳይ የአለም ዋንጫን ስታነሳ የማይረሳ ጀብዱን ፈፅሟል። የትወልድ ሀረጉ የሚመዘዘው ከወደ አፍሪካ ሲሆን በአሁኑ ወቅት በእንግሊዝ ፕሪሚየር ሊግ ለታላቁ ክለብ ማንችስተር ዩናይትድ እየተጫወተ ይገኛል። ብዙዎች ያውቁታል። የማታውቁት ግን ይህ ሰው ማን ነው ብላችሁ እያሰባችሁ እንደሆነ አልጠራጠርም፡

መልሱ ቀላልና ግልፅ ነው

ፖል ላቢሌ ፖግባ (ፒኦቹ)

ባለ ድንቅ ተሰጥኦና ችሎታ ባለቤት፣ ገና ከአካዳሚ ጀምሮ ጠንክሮ በመስራት ስሙን ከታላላቆች ተርታ በደማቅ ብዕር ማስፈር የቻለ ፣ የመሀል ሜዳ ደጀን ፣ የቡድን የጀርባ አጥንት፣ ቁመተ ለግላጋው - ፖል ላቢሌ ፖግባ

ስለ ዝነኛው የእግርኳስ ኮከብ የልጅነት ታሪክ፣ስለቅድመ ህይወቱ፣ስለ ወላጆቹ ፣ ስለቤተሰቡ፣ባለቤቱ ስለሆነችው (ማሪያ ሳልዌስ)፣ስለ ልጁ (ላቢሌ ሻኩር)፣እንዲሁም የግል እውነታዎቹን ጨምረን በቆይታችን የምንዳስሰ ይሆናል ። እስከ ታሪኩ መጨረሻ ድረስ አብራችሁን እንድትሆኑ ስንል በአክብሮት እንጠይቃለን።

ለህይወት ታሪክ ጀማሪዎች፤ ፖል ላቢሌ ፖግባ "ፒኦቹ " የሚል ተወዳጅ ቅፅል ስም አለው። ፖል ከእናቱ ከ አዮ ሞሪባ ፖግባና ከአባቱ ከፋሱ አንቶይን ፖግባ ፈረንሳይ ውስጥ በሚገኙ የፓሪስ ምስራቃዊ መንደሮች ውስጥ የተወለደው እ.ኤ.አ ማርች 15 ቀን 1993 ነው።ሁለቱም ስደተኞች በሆኑት በወላጆቹ መካከል ካለው ህብረት ከተወለዱት ስስት ልጆች መካከል ፈረንሳዊው ኮከብ ታናሽ ነው። ፖል ከመወለዱ በፊት የእናትና የአባቱ መንታ ወንድ ልጆች ነበሯቸው ።

ምንም እንኳን ፖል የተወለደውና ያደገው ፈረንሳይ ውስጥ ቢሆንም የዘር ሀረጉ ከወደ አፍሪካ እንደሚመዘዝ የታሪክ ማህደር ያሳያል። የእናቱ የ አዮ ሞሪባ ፖግባ ሀገር ዴሞክራቲክ ሪፐብሊክ ኮንጎ ሲሆን እንዲሁም አባቱ ፋሱ አንቶይን የምዕራብ አፍሪካዊቷ የባህር ዳርቻ የሐገረ ጊኒ ተወላጅ እንደሆኑ ከታሪክ ድርሳናቸው ያገኘው መረጃ ዋቢ ምስክር ነው።

ፖል እና ስኬቶቹ:

ፖል ጣልያን ውስጥ በነበረበት ጊዜ እንደሱ ስሙ የገነነ ተጫዋች አልነበረም ። በቱሪን በነበረበት ወቅት ጃቪ ለአራት ተከታታይ አመታት የሴሪኤ ዋንጫ፣ሁለት የጣልያን ሱፐርካፕና ሁለት ኮፓ ኢታሊያዎችን እንዲያሸንፉ እረድቷቸዋል ። ይህ የ 2018 የአለም ዋንጫን ከፈረንሳይ የቡድን አጋሮቹ ጋር በኩብር ከፍ አድርጎ የሳመው፣ የ ጃቪንቱስ የምንጊዜም ባለውለታ የፖል ላቢሌ ፖግባ ህይወት ነው። ከእነዚህ አስደናቂ ስኬቶች በኋላም እ.ኤ.አ ነሐሴ 8/2016 ፖል ፖግባ በወቅቱ ረከርድ በሆነ የእግርኳስ ተጫዋቾች የዝውውር ሒሳብ በ 105 ሚሊዮን ፓውንድ ቱሪንን በመልቀቅ ወደ እንግሊዙ ታላቅ ክለብ ማንችስተር ዩናይትድ በድጋሚ ተመለሰ። ፖል የማንችስተር ዩናይትድ የአካዳሚ ውጤት መሆኑ አይዘነጋም ።

ስለ ፈረንሳዊው ኮከብ ፖል ላቢሌ ፖግባ የትዳር አጋር ስለሆነችው መልክ መልካሟ ማሪያ ሳልዌስ ምን ያውቃሉ ?

ማሪያ ሳልዌስ የቦሊቪያ ተወላጅ ስትሆን የተወለደችው ከባለፀጎች ቤት ነው። እስተዳደጓም የቅንጦት እንደነበረ የታሪክ ማህደራችንን ስናገላበጥ ታዝበናል።ማሪያ ሳልዌስ ፖል ወደ አሜሪካ ከመሰደዱ በፊት ቦሊቪያ ዩኒቨርሲቲ የንግድ ስራ አስተዳደርን ተምራ ነበር።የመልካም ስብዕና ባለቤት የሆነችው በውብቷም እንከን የማይገኝላት ደርባባዋ ማሪያ ሳልዌስ የ አዮ ሞሪባ ለውድ የመጨረሻ ልጇ የወደፊት የትዳር አጋር ለመሆን የ አዮ ሞሪባን ይሁንታ ለማግኘት አልተቸገረችም ።ፈረንሳዊው ኮከብ በአሁኑ ሰአት የአንድ ወንድ ልጅ አባት ሲሆን የልጁም ስም ላቢሌ ሻኩር ይባላል ። ማሪያ ሳልዌስ የመጀመሪያ ልጃቸውን ላቢሌ ሻኩርን ስትወልድ ፖል አብሯት ነበር። ስለዚህ ሁኔታም በአንድ ወቅት ፖል ተጠይቆ “ ያ ጊዜ ለኔ መቼም የማይረሳ ነው ” የሚል ምላሽን ሰጥቶ ነበር።

የፈረንሳዊው ኮከብ የህይወት ጉዞ በዚህ አላባቃም ...

ስለአለም ዋንጫ አሸናፊው የብዙ ክብሮች ባለቤት፣ የጣልያን እግርኳስ ድምቀት ስለነበረው በአሁኑ ወቅት ደግሞ ለእንግሊዙ ታላቅ ክሉብ ማንችስተር ዩናይትድ እየተጫወተ ስለሚገኘው ፈረንሳዊው ፖል ላቢሌ ፖግባ (ወይም " ፒኦቹ ") ላይ የሰራነው ዳሰሳ የተከታተላችሁትን ይመስል ነበር።

እስከመጨረሻው ድረስ አብራችሁን ስለነበራችሁ ምስጋናችን ከፍ ያለ ነው ። ጤና ይስጥልኝ።